



Arcipriet sal-Aħħar

Apprezzament

Joseph C. Camilleri



Nhar l-Erbgħa 12 ta' Jannar 2011, thabbret il-mewt ta' **Mons ĠUZEPPI ŻERAFÀ** fl-eta ta' 72 sena. Kienet aħbar ta' dieqa u niket għal Għajnsielem kollu għax għalkemm konna konxji bil-qagħda ta' saħħtu biss qatt ma stennejna li se jhallina daqstant malajr. Ġentlom u ħabib ta' kulhadd u fuq kollox ċajtjer u dejjem lest biex jgħin lil min hu fil-bżonn sewwa spiritwalment u anke personalment.

Jiena nafu sa minn tfuliti, nafu abbati, saċerdot u arcipriet. Hafna drabi konna nithadtu fuq il-futbol, sewwa fejn jidhol it-tim lokali u anke timijiet inglizi liahna t-tnejn nissapportjaw għalkemm ma tantx konna naqblu fil-prinċipju biss xorta konna niddiskutu l-opinjoni tagħna.

Kien bniedem li jippromovi dak kollu li jsir f'Għajnsielem u kollox jinterressah fejn jidhol raħal twelidna. Kien storiku għax dan l-aħħar snin wera kemm hu intiż fl-istorja tar-raħal tagħna u kemm jiftakar minn xhiex għadda Għajnsielem, speċjalment qabel u wara t-tieni Gwerra Dinjija. Dan kien jgħaddih permezz ta' programm bl-isem 'Għajnsielem kif nafu jien' fuq ir-radju Lauretana, fejn kien iżomm lil kulhadd issummat. Il-hidma tiegħu kienet apprezzata mill-poplu Għajnselmiz bit-tislma li tah fil-funeral tiegħu u li din se tibqa' fil-memorja ta' hafna.



Fid-9 ta' filgħodu kien espost *presente catavere* fir-residenza tal-familja tiegħu fejn il-poplu ta' Għajnsielem tah l-aħħar tislma. Mill-12 sat-3.00 kien espost *presente catavere* fil-knisja l-qadima fejn kien għamel l-ewwel quddiesa solenni tiegħu. It-tebut telaq purċissjonalment akkompjanat mill-Banda San Ġuzepp fejn fil-knisja l-għdida Mons. Mario Grech, Isqof ta' Għawdex ikkonċebra quddiesa bi knisja mimlija daqs bajda u b'omelija ta' tqanqil u meqjusa.

Kif inhi t-tradizzjoni f'Għajnsielem, waqt il-funeral in-nies bdew tilgħejn tnejn tnejn biex ibusu s-salib ta' fuq it-tebut. Wara l-familjari kien hemm serbut ta' nies li ma setax jispiċċa. Wara nqraw ukoll xi poeziji tal-okkażjoni u saħnsitra l-mużika waqt iċ-ċelebrazzjoni kienet tal-Cappella Diacono taħt it-tmexxija ta' Dun Gwann Galea, li għall-okkażjoni daqget l-antifona 'Beata Mater' li ġeneralment tindaqq fil-festa tal-Madonna ta' Loretu. Hawn daww kollaħ prezenti nfexxew f'ċapċip bit-tebut tal-Monsinjur Żerafa jittiehed

quddiem in-niċċa tal-istatwa titulari.

Wara dan il-funeral sabiħ u tant misthoqq lill-Monsinjur Ġuzeppi Żerafa, saret id-difna b' mod privat fiċ-ċimiterju tal-Parroċċa.

Mons. Ġuzeppi Zerafa kien it-tieni Arcipriet u l-ghaxar kappillan tal-Parroċċa ddedikata lill-Madonna ta' Loretu. Twieled f'Għajnsielem fl-20 ta' Frar 1938. Ha l-edukazzjoni tiegħu fl-iskola Primarja ta' Għajnsielem fejn aktar tard kompli l-istudji tiegħu fil-Kulleġġ ta' Sant Antnin f'Għajnsielem stess. Daħal is-seminarju tal-Qalb ta' Ġesú fl-1955. Tlett snin wara beda l-istudji tiegħu tal-Filosofija u Teoloġija. Fil-25 ta' April 1965 kien ordnat saċerdot mill-isqof Ġ. Pace u ċelebra l-ewwel quddiesa solenni fil-knisja l-qadima fl-24 ta' Mejju 1965.

L-ewwel kariga tiegħu kienet ta' Viċi parroku fil-Parroċċa ta' Għajnsielem, pożizzjoni li żamm sal-1981. Kien ukoll direttur spiritwali tal-Legjun ta' Marija u tal-Azzjoni Kattolika għal hafna snin.

Kien ukoll membru attiv fil-Banda San Ġuzepp u fil-Klabb tal-Futbol ta' Għajnsielem. Waqqaf ukoll il-kor Lauretana. Mons. Żerafa kien il-bniedem li għen hafna lill-Arcipriet Mons. Espedito Tabone fil-għbir tal-fondi għall-bini tal-knisja l-għdida. Kien appuntat bhala t-tieni Arcipriet tal-parroċċa ta' Għajnsielem fil-11 ta' Marzu 1981 minn Mons Isqof Nikol Cauchi. Il-pussess sar fil-5 ta' April tal-istess sena. Il-hidma tiegħu fil-parroċċa bdiet bil-wegħda tat-tkomplija fejn halla l-Arcipriet Tabone u bil-wegħda li kien għamel fl-ewwel diskors tiegħu bhala Arcipriet, li kien se jkompli jsebbah il-knisja l-għdida għax hekk kien jixraqqu l-poplu ta' Għajnsielem.

Xi xogħlijiet li wettaq jinkludu l-pavimentar tal-irham, tnax-il salib tal-irham għal mall-pilastru, il-Via Sagra, ambone, sett linef tal-kristall u erba' konfessionarji fuq stil gotiku. Kien ukoll responsabbli għan-niċċa tal-istatwa tal-Madonna ta' Loretu.

Waħda mill-akbar opri li hallielna hija bla dubju ta' xejn L-ADORAZZJONI PERPETWA fil-knisja l-qadima, fejn ikun hemm espost ta' kuljum Ġesú Sagramentat għall-qima tagħna.



It-13 ta' Awwissu 1989 kien mument tassew speċjali għalih u għall-Għajnselmizi kollha nkluz dawk li jgħixu barra minn xtutna (għax dawn huma benefatturi kbar għal kull proġett li jitwettaq fil-parroċċa) għax kienet ikkonsagrata l-knisja l-ġdida. Il-hidma tiegħu bhala rġhaj spiritwali kompliet bit-tkabbir taċ-ċimiterju tar-raħal, bini ta' Ċentru Parrokkjali, u bini ta' żewġ imħażen għall-Għaqda tal-Armar fejn iżommu l-Armar tal-festa. Kien jagħti support kbir u kuraġġ lill-Għaqda Drammatika billi għal habta tal-Għid itellgħu pagent b' tifsira. Anke il-Kunsill Lokali kien konxu tal-hidma tiegħu għax onorah b'Ċieh Ghajnsielem fis- 7 ta' Diċembru, 2001.

Fit-2 ta' Diċembru, 2006 waqt quddiesa ta' ringrazzjament kien appuntat bhala Monsinjur tal-Kattidral mill-Isqof Mario Grech. Fl-10 ta' Diċembru, 2006 fil-festa Liturġika tal-Madonna ta' Loretu wara 25 sena bhala Arcipriet u 16-il sena Viċi parroku ta' servizz lill-Paroċċa ta' twelidu iddecieda li jhalli din il-kariga.

Baq' dejjem attiv fil-komunità u billi issa kellu aktar hin liberu beda jibni r-repliki tal-knejjes u postijiet storiċi tar-raħal. Ta sehmu wkoll fil-proġett il-ġdid Bethelam

f'Ghajnsielem li qed jittella' kull sena f' Ghajnsielem fi zmien il-Milied.

Mhux mejjet izda dejjem haj fi hdan il-Mulej u fil-qalb u l-mohħ ta' hutu, neputijiet u pro-neputijiet, bosta kuġini u qraba, hutu fis-sacerdozju, hbieb u l-Komunità Parrokkjali ta' Ghajnsielem.



Teddy Xuereb (Tal-Qizża)

Kuntrattur għal kull xogħol ta'
taħmil, excavations u qtugħ ta' blat



Address: Ix-Xagħri, Cordina Street, Ghajnsielem Gozo
Tel: 79796060 / 21565213



Mons. Ġużeppi Zerafa

1938 – 2011

It-tieni Arċipriet u l-għaxar Kappilan tal-Paroċċa t'Għajnsielem

Twelid: 20 ta' Frar 1938

Ordnat Saċerdot: 25 t' April 1965

L-ewwel Quddiesa Sollenni: 27 ta' Mejju 1965

Mahtur Arċipriet: 11 ta' Marzu 1981

Premju 'Ġieħ Għajnsielem': 7 ta' Diċembru 2001

Mar jiltaqa' mal-Mulej: 12 ta' Janner 2011

